



रॉयल चैलेंजर्स बेंगलुरु सबसे महंगी आईपीएल टीम बनी

16.71 हजार करोड़ में चार कंपनियों ने मिलकर खरीदा

नई दिल्ली, 24 मार्च। रॉयल चैलेंजर्स बेंगलुरु 1.7८ बिलियन डॉलर यानी करीब 1६,7०6 करोड़ रुपए की रिकॉर्ड बोली के साथ बिक गई है। इसके साथ ही बेंगलुरु आईपीएल की सबसे महंगी टीम बन गई। रॉयल चैलेंजर्स बेंगलुरु टूर्नामेंट की डिफेंडिंग चैंपियन है। क्रिकबज की रिपोर्ट अनुसार, रॉयल चैलेंजर्स बेंगलुरु को आदित्य बिड़ला टापु, टाइम्स ऑफ इंडिया टापु, बोल्ट वेंचर्स और ब्लैकस्टोन परंपिचुअल प्राइवेट लिमिटेड स्टैटिजी ने मिलकर खरीदा। इससे पहले क्रिकबज ने ही मंगलवार को बताया था, राजस्थान रॉयल्स 1.63 बिलियन डॉलर यानी करीब 1५,२८9 करोड़ रुपए की रिकॉर्ड बोली के साथ बिक गई है। राजस्थान अब दूसरी सबसे महंगी आईपीएल टीम बन गई। रॉयल चैलेंजर्स बेंगलुरु की नई ओनरशिप के साथ आदित्य बिड़ला टापु के डायरेक्टर आर्यमान बिड़ला को टीम का चेयरमैन भी बनाया गया। 28 साल के आर्यमान बिड़ला का क्रिकेट और बिजनेस दोनों में अनुभव रहा है। वे पूर्व फर्स्ट क्लास क्रिकेटर हैं और मध्य प्रदेश के लिए रणजी ट्रॉफी खेल चुके हैं।

कर्नाटक स्टेट क्रिकेट एसोसिएशन का बड़ा फैसला चिन्नास्वामी स्टेडियम में 11 सीटें रहेंगी हमेशा खाली

बेंगलुरु, 24 मार्च। आईपीएल 20२६ के आगाज से पहले आरसीबी और कर्नाटक स्टेट क्रिकेट एसोसिएशन ने मिलकर एक भावुक और बड़ा फैसला लिया है। अब बेंगलुरु के एम चिन्नास्वामी स्टेडियम में 1१ सीटों को हमेशा के लिए खाली रखा जाएगा।ये फैसला पिछले साल 4 जून 20२5 को आरसीबी की पहली आईपीएल खिताबी जीत के जश्न के दौरान मनी धमादड़ में जान गंवाने वाले 1१ लोगों की याद में लिया गया है। उस दिन स्टेडियम के बाहर भारी भीड़ के बीच हुई घटना ने पूरे क्रिकेट जगत को झकझोर दिया ता और इसे खेल इतिहास के सबसे दुखद दिनों में गिना गया। आरसीबी और कर्नाटक स्टेट क्रिकेट एसोसिएशन के इस संयुक्त फैसले के तहत स्टेडियम के एक प्रमुख स्टैंड की 1१ सीटों को आम दर्शकों की बिक्री से हटा दिया गया है। अब इन सीटों पर कभी कोई नहीं बैठेगा। आईपीएल और इंटरनेशनल मैचों समेत हर मुकाबले में ये सीटें खाली रहेंगी, ताकि ये एक स्थायी औरदिखने वाली श्रद्धांजलि बनी रहे।

सचिन के ऑलराउंड खेल व रयान के अर्द्धशतकीय पारी से जीती जय भारतीय क्रिकेट अकादमी



जयपुर, २४ मार्च। नेशनल क्रिकेट ग्राउंड पर खेलें गये उद्घाटन मैच में आर्यन क्रिकेट अकादमी ने पहले बल्लेबाजी करते हुए ४७ ओवर में 1७5 रन पर ऑल आउट हो गई। जिसमें सनी व दक्ष बिनवाल ने ४२-४२ रनों का योगदान दिया जय भारतीय क्रिकेट अकादमी की ओर से गेंदबाजी में हंस चौधरी ने चार विकेट व सचिन मीणा ने तीन विकेट लिए। लक्ष्य का पीछा करने उतरी जय भारती क्रिकेट अकादमी ३१.५ ओवर में १७६/२ रन बनाकर मैच अपने नाम कर लिया। जिसमें रयान ने नाबाद ७२ रन व रमन चौधरी ने ४९ रन व सचिन मीणा ने नाबाद २८ रनों की पारी खेली। आर्यन क्रिकेट अकादमी की ओर से गेंदबाजी में अंकित शर्मा व विहान अग्रवाल ने एक-एक विकेट लिया। जय भारती क्रिकेट अकादमी ने ८ विकेट से मुकाबला जीता। दिन का दूसरा मुकाबला नारायणा क्रिकेट ग्राउंड पर खेला गया। जिसमें भदोरिया क्रिकेट अकादमी ने पहले बल्लेबाजी करते हुए ३४ ओवर में १५२ रन पर ऑल आउट हो गई। जिसमें अनमोल शर्मा ने ४७ रन व वैभव ने ३६ रनों का योगदान दिया। मोहन क्रिकेट अकादमी की ओर से गेंदबाजी में शशवर्धन सिंह ने तीन विकेट व मानवीर ने दो विकेट लिए। लक्ष्य का पीछा करने उतरी मोहन क्रिकेट अकादमी २५.५ ओवर में 1५६/३ रन बनाकर मैच जीत लिया। जिसमें एम डी शदाब ने ६१ रन व अमरनाथ ने ३२ रनों की पारी खेली। भदोरिया क्रिकेट अकादमी की ओर से गेंदबाजी में योगेंद्र व निहाल ने एक-एक विकेट लिया। मोहन क्रिकेट अकादमी ने ७ विकेट से मुकाबला जीता।

नीतू के नाबाद 1९६ रन व कल्पना का पंजे से जीती राजस्थान यूथ



जयपुर, २४ मार्च। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिवीजन लीग में आज खेले गए मैच में राजस्थान यूथ ने सुराना एकेडमी को २३९ रनों के विरात अंतर से हराया। के एल सैनी स्टेडियम पर राजस्थान यूथ की कप्तान नीतू शर्मा ने टॉस जीत कर पहले बल्लेबाजी करते हुए नीतू शर्मा के १९६ रन नाबाद (१४५ गेंद, २८ चौके) कि शानदार बल्लेबाजी, तानिका शर्मा के ४४ रन, प्रियांशी चौधरी के ३८ रन व अर्चना सैनी के ५३ रनों की आकर्षित पारियों से ५० ओवर में ७ विकेट पर ३९५ रन बनाए। संस्कार एकेडमी के लिए रिंथिमा शेखावत ने ४८ पर ३, विद्या ने ४८ पर २, गंगा व अर्चना श्रौवास्वत ने एक – एक विकेट लिया। जवाबी पारी में सुराना एकेडमी की टीम ने एक समय २४ रन पर ६ विकेट गंवाने के बाद , भूमिका जांगिड़ के १७ रन, तनु जादौन के १७ रन, श्रेया जोशी के नाबाद ४४ रन व विद्या के ३२ रनों से ४२.४ ओवर में १५६ रन बनाए।



शेन वॉर्न की कप्तानी में राजस्थान रॉयल्स ने आईपीएल का पहला सीजन २००८ में जीता था

राजस्थान रॉयल्स करीब १५,२८९ करोड़ की रिकॉर्ड बोली के साथ बिकी

जयपुर, २४ मार्च। आईपीएल फ्रेंचाइजी राजस्थान रॉयल्स को नया मालिक मिल गया है। राजस्थान रॉयल्स १.६३ बिलियन डॉलर यानी करीब १५,२८९ करोड़ रुपए की रिकॉर्ड बोली के साथ बिक गई है। इसके साथ ही राजस्थान आईपीएल की सबसे महंगी टीम बन गई है। इस सौदे में काल सोमानी को वालमार्ट परिवार के अमेरिकी व्यवसायी रॉब वॉल्टन और हैम्प परिवार का समर्थन मिला है।

राजस्थान रॉयल्स के नए मालिक काल सोमानी पहले से ही इस टीम में अल्पसंख्यक हिस्सेदारी रखते थे, लेकिन अब उन्होंने इसे पूरी तरह से अपने मालिकाना हक में कर लिया है। सोमानी एड्टेक, आर्टिफिशियल एंटीलिजेंस और आर्टिफिशियल टेक्नोलॉजी के एक बहुत बड़े उद्यमी हैं।


भारतीय मूल के अमेरिकी बिजनेसमैन काल सोमानी और उनके कॉन्सोर्टियम ने फ्रेंचाइजी के लिए ये सबसे बड़ी बोली लगाई है, जिसे मंजूर कर लिया गया है। राजस्थान ने लखनऊ सुपर जायंट्स का रिकॉर्ड तोड़ा। लखनऊ को संजीव गोयनका के आरपीएसजी ग्रुप ने २०२१ में ७,०९० करोड़ की भारी बोली लगाकर खरीदा था।रिपोर्ट के मुताबिक, सोदा पूरी तरह से साइन हो चुका है। लेकिन कागजी औपचारिकताएं आईपीएल २०२६ के अंत तक पूरी कर ली जाएंगी। टीम को बेचने की बात आज



से नहीं बल्कि ६ महीने पहले से ही चल रही थी। इससे पहले राजस्थान रॉयल्स की टीम का मालिकाना हक इमर्जिंग मीडिया वेंचर्स थे, जिसका नेतृत्व भारतीय ब्रिटिश व्यवसायी मनोज बदाले कर रहे थे।

२४ गुना ज्यादा में बिकी राजस्थान रॉयल्स

२००८ में जब राजस्थान रॉयल्स को खरीदा गया था, तब इसकी कीमत सिर्फ ६७ मिलियन डॉलर थी, जो उस समय लगभग २६०-२७० करोड़ के आसपास बैठती थी। अगर उसी ६७ मिलियन डॉलर को आज की वैन्यू में देखा जाए, तो यह करीब ६२८ करोड़ बनता है। अब २०२६ में यही फ्रेंचाइजी करीब



शेन वॉर्न की कप्तानी में राजस्थान रॉयल्स ने आईपीएल का पहला सीजन २००८ में जीता था


राजस्थान रॉयल्स करीब १५,२८९ करोड़ की रिकॉर्ड बोली के साथ बिकी



१.६३ बिलियन डॉलर (लगभग १५,२८९ करोड़) में बिकी है। यानी, मौजूदा वैन्यू की तुलना २००८ की आज की कीमत (६२८ करोड़) से करें, तो राजस्थान रॉयल्स की कीमत में करीब २४ गुना का उछाल आया है।

चार कंपनियां रेस में थीं

राजस्थान रॉयल्स की फाइनल बिडिंग रेस में चार बड़े ग्रुप शामिल थे। इसमें आदित्य बिरला ग्रुप, टाइम्स ऑफ इंडिया ग्रुप और कैपरी ग्लोबल के दावेदारी में थे। हालांकि, इन सभी को पीछे छोड़ते हुए काल सोमानी के नेतृत्व वाले कंसोर्टियम ने आखिरकार यह बोली जीत ली।



शेन वॉर्न की कप्तानी में राजस्थान रॉयल्स ने आईपीएल का पहला सीजन २००८ में जीता था

राजस्थान रॉयल्स करीब १५,२८९ करोड़ की रिकॉर्ड बोली के साथ बिकी



सोमानी २०२१ से फ्रेंचाइजी में इन्वेस्टर हैं

काल सोमानी टेक्नोलॉजी और निवेश जगत का बड़ा नाम हैं। उन्होंने एड-टेक, डेटा प्राइवैसी, एआई गवर्नेंस और स्पोर्ट्स टेक जैसे क्षेत्रों में कई वैश्विक कंपनियां खंडी की हैं।

इस डील के साथ उनका खेल जगत में निवेश और मजबूत हो गया है। काल सोमानी पहले से ही राजस्थान रॉयल्स में इन्वेस्टर थे। २०२१ में उन्होंने

आईपीएल २०२६ : बीसीसीआई रखेगा अब खिलाड़ियों और स्टाफ पर नजर, जर्सी से लेकर नेट्स तक सख्त नियम, उल्लंघन पर खैर नहीं

नई दिल्ली, २४ मार्च।बीसीसीआई ने आईपीएल २०२६ से पहले सख्त नियम लागू किए हैं। जहां खिलाड़ियों और स्टाफ पर पैनी नजर रखी जाएगी। इनमें अभ्यास से लेकर मैच डे और जर्सी तक हर पहलू को कवर किया गया है। बीसीसीआई ने साफ कर दिया है कि लापरवाही बर्दाश्त नहीं होगी। हर उल्लंघन पर सख्त कार्रवा की जाएगी जिसमें जुर्माना और चेतावनी शामिल हैं। नए सीजन से पहले जारी ये दिशा-निर्देश इस बात का संकेत हैं कि आईपीएल २०२६ में अनुशासन ही सबसे बड़ा नियम होगा। आईपीएल का १९वां सीजन २८ मार्च से शुरू हो रहा है। टूर्नामेंट का उद्घाटन मैच २८ मार्च को बेंगलुरु स्थित एम चिन्नास्वामी स्टेडियम में आरसीबी और सनराइजर्स हैदराबाद के बीच खेला जाएगा। आईपीएल २०२६ की शुरुआत से पहले बीसीसीआई ने सभी टीम मैनेजर्स को अपडेटेड नियम पुस्तिका भेजी है ताकि बीसीसीआई ने सख्ती लागू की जाए।



अभ्यास के लिए नियम
खुले में प्रैक्टिस सेशन की मनाही है। सभी ट्रेनिंग सेशन तय नेट एरिया के अंदर ही होने चाहिए। टीमों किसी दूसरी टीम के लिए तय पिचों का इस्तेमाल नहीं कर सकतीं, भले ही उस टीम का सेशन जल्दी खत्म हो गया हो। मैच के दिनों में किसी भी हाल में प्रैक्टिस सेशन की मंजूरी नहीं होगी। मैच के दिनों में मैदान पर सिर्फ खिलाड़ियों और आधिकारिक तौर पर मान्यता प्राप्त स्टाफ को ही जाने की मंजूरी होगी। परिवार के सदस्यों और दोस्तों को तय हॉस्पिटैलिटी

एरिया में ही रहना होगा। बीसीसीआई की मंजूरी के लिए फ्रेंचाइजी को नेट बॉलरों और श्रोडाउन स्पेशलिस्टों को सूची जमा करनी होगी। खिलाड़ियों को अभ्यास सत्र के लिए टीम बस से ही जाना होगा। हालांकि, जरूरत पड़ने पर टीमों दो ग्रुप में बंट सकती हैं। अभ्यास से जुड़े किसी भी अनुरोध के लिए वेन््यू मैनेजर से तालमेल बैठाना होगा।

मैच के दिन के लिए नियम

सभी स्पोर्ट स्टाफ को हर समय अपना पहचान पत्र अपने पास रखना होगा। पहली बार नियम तोड़ने पर चेतावनी दी जाएगी, जबकि बार-बार नियम तोड़ने पर जुर्माना लगेगा। हिटिंग नेट का इस्तेमाल करते समय खिलाड़ियों को सावधानी बरतनी होगी ताकि गेंदे एलईडी विज्ञापन बोर्डों से न टकराएं। एलईडी बोर्डों के सामने बैठना मना है। सब्टीट्यूटयुड खिलाड़ियों के बैठने की जगह संबंधित फ्रेंचाइजी द्वारा तय की जाएगी। ऑरेंज कैप और पर्पल कैप पहनने वाले खिलाड़ियों को मैच के दौरान ये कैप पहनना अनिवार्य होगा। मैच के बाद होने वाले पुरस्कार वितरण समारोह के लिए

जैक्सन ग्रुप ने गांगुली के साथ मिलकर सतत विकास की दिशा में बढ़ाया कदम



नई दिल्ली, २४ मार्च। भारत की जानी-मानी ऊर्जा और इंफ्रास्ट्रक्चर कंपनी- जैक्सन ग्रुप, पूर्व भारतीय क्रिकेट कप्तान और जाने-माने लीडर सौरव गांगुली के साथ मिलकर बेहतर कल की ओर कदम बढ़ा रही है। यह कदम ऐसे समय पर उठाया गया है, जब भारत तेजी से नवीकरणीय ऊर्जा की दिशा में आगे बढ़ रहा है। इसके जरिए जैक्सन यह सुनिश्चित करता है कि वह इन्वेशन, स्केल और सस्टेनेबल सॉल्यूशंस के जरिए देश के ऊर्जा बदलाव में बेहतर भूमिका निभा रहा है। आठ दशकों से ज्यादा समय से जैक्सन ग्रुप ने हमेशा भरोसे और इन्वेशन के दम पर अपनी पहचान बनाई है। सौरव गांगुली की लीडरशिप और नए तरीके अपनाने की क्षमता से प्रेरित होकर, कंपनी अब अपनी पहचान को और मजबूत करने पर काम कर रही है, ताकि वह आने वाले समय के लिए तैयार ऊर्जा और इंफ्रास्ट्रक्चर से जुड़े समाधान देने में एक भरोसेमंद साथी बनी रहे। इस साझेदारी के तहत सौरव गांगुली जैक्सन ग्रुप के प्रमुख ब्रांड कैपेन और खास पहलों का हिस्सा होंगे। इसके जरिए कंपनी स्क्वअ और सतत ऊर्जा के अपने विजन को और ज्यादा लोगों तक पहुंचाने का काम करेगी।

दक्षिण अफ्रीका के खिलाफ टीम इंडिया का ऐलान

कप्तान हमनप्रीत कौर, जबकि स्मृति मंधाना टीम की उपकप्तान

नई दिल्ली, २४ मार्च। बीसीसीआई की महिला चयन समिति ने साउथ अफ्रीका के खिलाफ टी२० सीरीज के लिए भारतीय महिला टीम का ऐलान कर दिया है। इसके तहत दोनों टीमों के बीच पांच मैचों की टी२० सीरीज खेली जाएगी।

भारतीय महिला टीम का साउथ अफ्रीका दौरा १७ अप्रैल को डरबन से शुरू होगा। वहीं इस टी२० सीरीज का आखिरी मैच २७ अप्रैल को बेनोई में खेला जाएगा। बीसीसीआई सचिव देवाजीत सैकिया की ओर से जारी बयान के अनुसार, भारतीय महिला टी२० टीम की कप्तान हरमनप्रीत कौर हैं, जबकि स्मृति

मंधाना टीम की उपकप्तान होंगी। इसके अलावा टीम में शैफाली वर्मा, जेमिमा रोड्रिग्स, दीप्ति शर्मा भी हैं। ऋचा घोष बतौर विकेटकीपर चुनी गई हैं। उमा छेत्री बैक-अप विकेटकीपर होंगी। बता दें कि, युवा ऑलराउंडर अनुष्का शर्मा को टीम में पहली बार चुना गया है।

भारती फुलमाली की वापसी - वहीं भारतीय टीम में ३१ वर्षीय भारतीय फुलमाली भी है। भारती फुलमाली ने अपना आखिरी टी२० इंटरनेशनल मैच ९ मार्च २०१९ को गुवाहाटी में इंग्लैंड के खिलाफ खेला था। उस मैच में इंग्लैंड की महिला टी२० टीम एक रन से विजयी रही थी।

साउथ अफ्रीका के खिलाफ भारतीय टीम - हरमनप्रीत कौर (कप्तान), स्मृति मंधाना (उपकप्तान), शैफाली वर्मा, जेमिमा रोड्रिग्स, दीप्ति शर्मा, ऋचा घोष (विकेटकीपर), अरुंधति रेड्डी, रेणुका ठाकुर, क्रांति गौड़, श्री चरणी, श्रेयंका पाटिल, काशवी गौतम, भारती फुलमाली, उमा छेत्री, अनुष्का शर्मा।

दी राजस्थान एकेडमी, नारायण एकेडमी व लक्ष्य एकेडमी जीती परम सिंह, चेतन सुथार व दीपक बड़ैतिया के शतक

जयपुर, २४ मार्च। राजस्थान यूथ क्रिकेट क्लब द्वारा आयोजित स्टेट लेवल यूथ कप अंडर -१७ क्रिकेट प्रतियोगिता में आज खेले गए मैचों में दी राजस्थान एकेडमी ने केशर एकेडमी को रामांचक मैच में एक विकेट से हराया, नारायण एकेडमी ने अरावली क्लब को २८ रनों से हराया तथा लक्ष्य एकेडमी ने संस्कार एकेडमी को ९ विकेट से हराया।

आर जे १४ ग्राउंड पर केशर एकेडमी ने टॉस जीतकर पहले बल्लेबाजी करते हुए ध्रुव वशिष्ठ के ५६ रन, दीपक बड़ैतिया के ११० रन, एस एस चौहान के ६१ रन व पात्रक्रम सिंह के नाबाद ५३ रनों से ५० ओवर में ६ विकेट पर ३३५ रन बनाए। दी राजस्थान एकेडमी के लिए अली चौधरी, मनीष हरियावल, रवि कश्यप व समीर गौरा ने एक – एक विकेट लिया। जवाबी पारी में दी राजस्थान एकेडमी ने मुकुल



सीकर के ४२, रवि कश्यप के २३ रन, अभी देवेंद्रा के ५२ रन, लव वर्मा के ४४ रन, दक्ष नगर के ८२ रनों से ४६.५ ओवर में ९ विकेट पर ३३६ रन बनाकर मैच जीत लिया। केशर एकेडमी के लिए अश्वित शर्मा, दक्ष महवार, दीपक बड़ैतिया व एस एस चौहान ने २ – २ विकेट लिए। दूसरे मैच में अरावली ग्राउंड पर नारायण एकेडमी ने टॉस जीतकर पहले बल्लेबाजी करते हुए चेतन सुथार के शतक १०८ रन, अश्वत चंदवाल के ४० रन व नवीन बुरी के ७२ रनों से ४९.४ ओवर में

२७८ रन बनाए। अरावली क्लब के लिए दक्ष शर्मा ने ६३ पर ५ व अश्वित शर्मा ने ३५ पर ३ विकेट लिए। जवाबी पारी में अरावली क्लब की टीम, दक्ष सेतिया के ६३ रन, परम सिंह के १०१ रन व अंशु के नाबाद २५ रनों से ५० ओवर में ७ विकेट पर २५० रन ही बना सकी। नारायण एकेडमी के लिए नवीन बुरी ने ३५ पर ४ व अश्वत चंदवाल ने ४९ पर २ विकेट लिए। तीसरे मैच में लक्ष्य ग्राउंड पर संस्कार एकेडमी ने टॉस जीतकर पहले बल्लेबाजी करते हुए २३. ४ ओवर में मात्र ८० रन बनाए। लक्ष्य एकेडमी के लिए एंजेलस जोशी ने ११ पर ४, प्रियांशु माली ने १६ पर २ व अश्वत प्रधान ने १७ पर २ विकेट लिए। जवाबी पारी में लक्ष्य एकेडमी की टीम हरी तिवाड़ी के २६ रन व संकल्प के नाबाद ४५ रनों से ९.३ ओवर में एक विकेट पर ८१ रन बनाकर मैच जीत लिया।

// चौगान स्टेडियम में कबड्डी का आयोजन //

जयपुर, २४ मार्च। राजस्थान सरकार की पंच गौरव योजना २०२५-२६ के तहत आज चौगान स्टेडियम में उद्घाटन समारोह में एक जिला एक खेल के अंतर्गत कबड्डी खेल का आयोजन किया गया। जिसमें कार्यक्रम के मुख्य अतिथि राजू लाल चौधरी (डी.वाई.एस.पी.) के राजस्थान पुलिस एवं कार्यक्रम के विशिष्ट अतिथि पुष्पेंद्र सिंह ने की। प्रदर्शन मैच चौगान स्टेडियम टीम एवं वूदे मातरम टीम के बीच खेला गया शानदार मुकाबला में चौगान स्टेडियम टीम ने विजयश्री प्राप्त की। मुख्य अतिथि राजू लाल गुर्जर ने खेल का महत्व उद्देश्य के बारे में खिलाड़ियों को बताया। उन्होंने बताया कि वह स्वयं २००४ से कबड्डी खेल की प्रैक्टिस इसी चौगान स्टेडियम के ग्राउंड से की एवं आज डी. वाई. एस.पी. पद पर कार्यरत है । खेल अधिकारी चौगान स्टेडियम मानसिंह ने प्रतियोगिता के बारे में जानकारी दी।

शेन वॉर्न की कप्तानी में राजस्थान रॉयल्स ने आईपीएल का पहला सीजन २००८ में जीता था

राजस्थान रॉयल्स करीब १५,२८९ करोड़ की रिकॉर्ड बोली के साथ बिकी

फ्रेंचाइजी में एंट्री ली थी। सोमानी ने तब कहा था- हमें इस निवेश में बहुत बड़ी संभावना दिख रही है और हम आईपीएल के भविष्य को लेकर उत्साहित हैं।

२००८ में चैंपियन बनी थी राजस्थान

शेन वॉर्न की कप्तानी में राजस्थान रॉयल्स ने आईपीएल का पहला सीजन २००८ में जीता था। लेकिन उसके बाद टीम का प्रदर्शन नीचे जाने लगा। उसके बाद से टीम सिर्फ एक बार २०२२ में फाइनल में पहुंची है। तब गुजरात टाइटंस के खिलाफ फाइनल मुकाबले में उसे हार मिली।

दो साल के लिए बैन हुई थी राजस्थान रॉयल्स

राजस्थान रॉयल्स को २०१५ में सामने आए स्पोर्ट-फिक्सिंग मामले की वजह से २ साल के लिए बैन कर दिया गया था। जांच के बाद लोढ़ा समिति ने टीम के सह-मालिक राज कुंद्रा को सट्टेबाजी का दोषी पाया था। इसके कारण राजस्थान रॉयल्स और चेन्नई सुपर किंग्स दोनों को २०१६ और २०१७ के आईपीएल सीजन से बाहर कर दिया गया। बाद में २०१८ में राजस्थान रॉयल्स ने फिर से आईपीएल में वापसी की।

जैैनिक सिनर ने तोड़ा जोकोविच का रिकॉर्ड

मास्टर्स १००० दुर्नामेंट्स में लगातार २६ सेट जीतने वाले पहले खिलाड़ी बने, मियामी ओपन में मुटे को हराया



नई दिल्ली, २४ मार्च। इटली के टेनिस खिलाड़ी जैैनिक सिनर ने एटीपी मास्टर्स १००० स्तर पर लगातार सबसे अधिक सेट जीतने के मामले में नोवाक जोकोविच का रिकॉर्ड तोड़ दिया है। सिनर ने मियामी ओपन के तीसरे राउंड में क्रोटिंन मूटे को ६-१, ६-४ से हराया। यह मुकाबला १ घंटा ११ मिनट तक चला। इस जीत के साथ सिनर के लगातार जीते गए सेटों की संख्या २६ हो गई है, जबकि जोकोविच के नाम २४ सेट का रिकॉर्ड था। जोकोविच ने यह उपलब्धि २०१६ में इंडियन वेल्स और मियामी के बीच हासिल की थी। नवंबर से जारी है अजेय रहने का सिलसिला सिनर का यह शानदार सफर पिछले साल नवंबर में पेरिस मास्टर्स से शुरू हुआ था। वहां उन्होंने बिना कोई सेट गंवाए खिताब अपने नाम किया था। इसके बाद उन्होंने इसी महीने इंडियन वेल्स ओपन का खिताब भी जीता। म्यूटेट के खिलाफ जीत के साथ ही सिनर ने एटीपी मास्टर्स १००० लेवल पर लगातार १३ मैच जीतने का रिकॉर्ड भी बना लिया है। मैच के बाद सिनर ने एटीपी की आधिकारिक वेबसाइट से कहा, मैं बहुत खुश हूं। यह खेल अप्रत्याशित है, इसलिए हम जितना हो सके उतना ध्यान केंद्रित करने की कोशिश करते हैं। अब देखते हैं कि अगले दौर में क्या होता है। उन्होंने आगे कहा कि वे हर मैच के लिए तकनीकी रूप से पूरी तरह तैयार रहने की कोशिश करते हैं। अगले दौर में एलेक्स मिचेलसन से होगा मुकाबला चौथे दौर में जैैनिक सिनर का सामना अमेरिका के एलेक्स मिचेलसन से होगा। मिचेलसन ने अपने तीसरे दौर के मुकाबले में अलेजान्रो ताबिलो को ३-६, ६-३, ६-४ से हराकर आगे कदम बढ़ाया है। सिनर जिस फॉर्म में चल रहे हैं, उन्हें टूर्नामेंट का प्रबल दावेदार माना जा रहा है। मियामी ओपन में कालोस अल्काराज के बाहर होने के बाद सिनर के पास अपनी रैंकिंग और मजबूत करने का अच्छा मौका है।

तपुर विकास प्राधिकरण, भरतपुर

आ / भ.वि.प्रा. / २०२५-२६ / ३५४४-६०

दिनांक:- १९.०३.२०२६

संशोधित ऑनलाईन निविदा सूचना सं० ३९/२०२५-२६

कार्यालय के पत्र क्रमांक ३३६३-७६ दिनांक १७.०३.२०२६ के द्वारा ऑनलाईन निविदा संख्या ३९/२०२५-२६ कुल ०१ कार्य हेतु जारी की गयी थी । उक्त निविदा के बीओक्यू के आईटम नं.: १७ में जुटियश आंशिक संशोधन किया जा रहा है जिसमें उक्त आईटम की मात्रा को १८१९.९६ Cum की जगह मात्रा ७७२.५० Cum एवं दर ३३७७.०० रु० को ७९५६.०० रु० पड़ा जावें, निविदा की अन्य शर्तें स्थिर रहेंगी।

अधिशारी अनियन्ता
भरतपुर विकास प्राधिकरण, भरतपुर

राज.संवाद / सी / २५ / २३१५३

कार्यालय अति. जिला परियोजना समन्वयक समग्र शिक्षा जैसलमेर	
पता –एकीभौती कार्यालय, मलका ग्रील के पास, सूली इंगूर, जैसलमेर टेलिफोन नं.: ०२९९२-२५२१९५, ईमेल adpcrmsajaisalmer@gmail.com क्रमांक-अजिपस/ स/सि/ जैसल/ KGBV / २०२५-२६ / २४३१ दिनांक :- १८.०३.२०२६	
ई-निविदा सूचना संख्या ५४/२०२५-२६	
इस कार्यालय के अधीनस्थ संशालित केजीबीटी आवासीय विद्यालयों में मानव संसाधन उपलब्ध करवाने हेतु विभिन्नष्ट पंजीकृत निविदादाता/ संवेदकों से दिनांक २७.०३.२०२६ तक ई-निविदा आमंत्रित की जाती है। ई-निविदा से सम्बंधित विस्तृत सूचना एवं दस्तावेज वेबसाईट्स https://eproc.rajjasthan.gov.in , https://sppp.rajjasthan.gov.in पर देखा जा सकता है। UBN NO. RSE2526SLBOB७769९	